



ሸሬሕ ሰሕፊ ኤረትሮፕ: እግል ኢቃኑናይ አፍግል አሜሪካ ትሰቅቅ

እዳረት አሜሪካ ለኢራትዕ ሸካዊህ ቅብላት ኤረትሮፕ ዲብ ተአተላሌ: እት ረአስ ቃእድ ሀይአት አርካን ቅዋት ድፋዕ ኤረትሮፕ: ናይ መንዕ ምስዳራት ክምሰል ቀረረት እትእምርት ሀሌት። ሕኩመት ኤረትሮፕ እግል እሊ አሳስ ለአለቡ አትካፍአት ወአትፋርሆት እብ ቃል ወእብ ደሚር እት ትነክሩ ትሰቅቁ። እዳረት አሜሪካ ድድ ኤረትሮፕ ክእኒ ለመስል አትካፍአት ትወዴ ለሀሌት ሐዲስ ኢኮን። ወዚር ካርጅየት ኤረትሮፕ: ቀደም እለ እት ዮም 13 ማርስ 2021 እግል ስክርቴር ሸኡን ካርጅየት አሜሪካ እተ ለሀበዩ በሊስ: “እግል ሸንኩይ ወእሰባት ለአለቡ ተቃሪር ሚድዮ አሳስ እንዴ ወዴክ: ዲብ ክእኒ ለትመስል ክላሰት እግል ትብጾሕ ለለአሰፍ ቱ። ዲብ ርሳለትክ እግል ሐልፊ 30 ሰነት ደርብ ሕድ መጽእ ለዐለ እዳራት አምሪክ: ድድ ኤረትሮፕ ጸብጣመ ለዐለው ስያሰት ቃናሃ ምን ኢቀየረት ክም ተአግሄኒ እት እሸርሕ እከ: ዲብ ተፋሲል እንዴ ይአቴ ምስል ወቅት እግል ትሳሬ ለብዬተ ሰእየት እግል እሸረሕ እከ እፊቴ” እት ልብል ሻርሕ እሉ ዐለ። ክእኒ ምስል አትካፍአት እት ልደጋገም እግል ተአምሸሽ ምኑ ሰበት ኢወጅብ: ሕኩመት ኤረትሮፕ አማን ወደሊል ሳብት ምን በ: እሰባታተ እት ሐር አጅሀዘት ፍርድ እንዴ ቀደመት: ሸክወት እግል ትርፊዕ ወትታቃረዕ ትትላኬ። ሕኩመት ኤረትሮፕ እግል መጅልስ አምንመ: እለ ትዳገም ለሀሌት ኪደት ወዋጅብ ለኢገአ ኪደት እድንያይ ቃኑን ወስያደት ድወል ወገባይል እግል ልክርዑ ትትላኬ።

ውዛረት ካርጅየት

አሰመረ 23 ኦገስት